



# രാഷ്ട്രീയ സ്വയംസേവക സംഘം

ചെങ്ങന്നൂർ ജില്ല



ബൗദ്ധിക പത്രിക

ആഗസ്റ്റ്, സെപ്റ്റംബർ 2021

## ആഗസ്റ്റ്

### സുഭാഷിതം (ബാലന്മാർക്ക്)

അരുതരുതു വിരോധം ഭിന്ന വർഗങ്ങളെല്ലാം  
ഒരു ചരടിലിണക്കിക്കോർത്ത പുഷ്പങ്ങളത്രേ!  
(അയിത്തം തുടങ്ങി അനാചാരങ്ങൾക്കെതിരെ പോരാടിയ പാലിയത്തെ കുഞ്ഞുണ്ണിയച്ഛൻ എഴുതിയതാണ് ഈ പ്രസിദ്ധമായ കവിത)

### സുഭാഷിതം (തരുണ)

തൃഷ്യന്തി ഭോജനേ വിപ്രാ:  
മയൂരാഃ ഘനഗർജിതേ  
സാധവഃ പരസമ്പത്തൗ  
ഖലഃ പരമിപത്തിഷ്ഠ

ചാണക്യനീതി

(അദ്ധ്യായം 7)

അർത്ഥം :- ബ്രാഹ്മണന്മാർ നല്ല ഭക്ഷണംകൊണ്ട് സന്തോഷിക്കുന്നു. മയിലുകൾ മേഘം ഗർജിക്കുമ്പോൾ (ഇടിവെട്ടുന്ന ശബ്ദം കേട്ട്) സന്തോഷിക്കുന്നു. സജ്ജനങ്ങൾ അന്യരുടെ ഉയർച്ചയിൽ സന്തോഷിക്കുന്നു. ദുഷ്ടൻ അന്യന്റെ ആപത്തിൽ സന്തോഷിക്കുന്നു.

### സുഭാഷിതം (പ്രൗഢ)

യേഷാം ന വിദ്യാന തപോന ദാനം  
ന ജ്ഞാനം ന ശീലം ന ഗുണോ ന ധർമ്മഃ  
തേ മർത്ത്യ ലോകേ ഭൂവി ഭാരഭൂതാ  
മനുഷ്യ രൂപേണ മൃഗാശ്ചരന്തി

(ചാണക്യനീതി അദ്ധ്യായം 10)

അർത്ഥം :- യാതൊരാൾക്കാണോ വിദ്യ, തപസ്സ്, ദാനശീലം, അറിവ്, ശീലം, ധർമ്മം എന്നീ ഗുണങ്ങളില്ലാത്തത് അവർ ഭൂമിക്ക് ഭാരമായി, ഈ ലോകത്തിൽ മനുഷ്യരൂപത്തിൽ ഉള്ള മൃഗങ്ങളെപ്പോലെ സഞ്ചരിക്കുന്നു.

### അമൃതവചനം (ബാല)

പരമ പുജനീയ ഡോക്ടർജി പറഞ്ഞു  
അച്ചടക്കം, അതാണ് നമ്മുടെ സംഘടനയുടെ അസ്തിവാരം. ഈ അസ്തിവാരത്തിന്മേലാണ് നമുക്ക് നമ്മുടെ പടുകുറ്റൻ കെട്ടിടം പണിയേണ്ടത്.

(ഡോക്ടർജി നാഗ്പൂർ O.T.C. യിലെ സ്വയം സേവകർക്ക് അയച്ച കത്തിൽ നിന്ന്)

### അമൃത വചനം (തരുണ)

പണ്ഡിറ്റ് ദീനദയാൽ ഉപാധ്യായ പറഞ്ഞു.

“സൂഷ്ടിയിൽ എപ്രകാരം സംഘർഷം കാണപ്പെടുന്നുവോ അതുപോലെ തന്നെ സഹകരണവും കാണപ്പെടുന്നു. സസ്യലോകവും ജന്തുലോകവും പരസ്പരം ആവശ്യങ്ങൾ പൂർത്തീകരിച്ചു കൊണ്ടാണ് ജീവിക്കുന്നത്. ജന്തുലോകത്തിനാവശ്യമായ പ്രാണ വായു സസ്യലോകത്തു നിന്നും, സസ്യലോകത്തിനാവശ്യമായ ജീവകങ്ങൾ ജന്തുലോകത്തുനിന്നും കിട്ടുന്നു. പരസ്പരപൂരക തമുലമാണ് ലോകം നിലനിൽക്കുന്നത്”.

### അമൃതവചനം പ്രൗഢ

സ്വാമിവിവേകാനന്ദൻ പറഞ്ഞു

“രാഷ്ട്രീയ നേട്ടമോ, സൈന്യാധിപത്യമോ, ഒരിക്കലും നമ്മുടെ വംശത്തിന്റെ ജീവിത ദൗത്യം ആയിരുന്നില്ല. ഞാൻ തറപ്പിച്ചു പറയുന്നു, ഒരിക്കലും ആയിരിക്കുകയുമില്ല. പക്ഷേ നമ്മിൽ അർപ്പിതമായ മറ്റൊരു മഹാ ദൗത്യമുണ്ട്. അത് വംശത്തിന്റെ മുഴുവൻ ആത്മീയ ശക്തിയും ഊർജ്ജ സ്രോതസ്സിലേക്കെന്നപോലെ വലിച്ചെടുത്ത് സൂക്ഷിക്കുകയും നിലനിർത്തുകയും ചെയ്ത്, സാഹചര്യം ആവശ്യപ്പെടുമ്പോൾ പ്രളയ ജലപ്രവാഹം പോലെ അത് ലോകത്തിന് മുകളിൽ ചൊരിയുക എന്നതാണ്”.

## ഗണ ഗീതം

ഞാൻ വരുന്നു വരുന്നനാളുകൾക്കാശയായ്, വരദാനമായ്  
ഞാൻ വരുന്നു കഴിഞ്ഞ കാലത്തിൻ പൂർത്തിയായ്  
തപഃസ്പൂർത്തിയായ്

വിശ്വമംഗളദീക്ഷതൻ വ്രതശുദ്ധിയേന്തിയ ഹിന്ദു ഞാൻ  
(ഞാൻ വരുന്നു)

ഭാരതത്തിന്റെ ഭൂതകാലത്തിലൂന്നി നില്ക്കുന്ന കാലുകൾ  
വർത്തമാനവ്യഥകളും മുഗ്ധമോഹവും ശ്വസിക്കുന്നു ഞാൻ  
ഭാവിതൻ പൂർവസീമയിൽ പൊന്നുഷസിനെ വരവേൽപ്പൂ ഞാൻ  
(ഞാൻ വരുന്നു.....)

മർത്യജാതിതൻ പേറ്റുന്നോവുമായ് എത്ര ദുരമലഞ്ഞു ഞാൻ  
സ്തന്യമുട്ടി വളർത്തി ഞാനെത്ര നാഗരികത നാൾക്കുനാൾ  
എണ്ണമറ്റ ജനിമൃതികൾക്ക് സാക്ഷിയാണെന്റെ കണ്ണുകൾ  
(ഞാൻ വരുന്നു.....)

വിശ്വമാണെന്റെ വീഥി നീളുന്ന ചക്രമെൻ തേർക്കുതിരകൾ  
സർഗസംഹാര ശക്തിയാണെന്റെ ദിഗ്ജയപ്പടവാളുകൾ  
സത്യസൗന്ദര്യമംഗളങ്ങൾ തൻ വാഴ്ചയാണെൻ ജയോത്സവം  
(ഞാൻ വരുന്നു.....)

കുരിശിന്റെ ഗഹവരങ്ങളിൽക്കൂടിയെൻ രഥമോട്ടി ഞാൻ  
ക്രൂരശക്തിതൻ പർവതങ്ങളെൻ കാൽച്ചുവട്ടിലമർത്തി ഞാൻ  
സത്യധർമ്മ വിജയ വിശ്വാസ വൈജയന്തി പറത്തി ഞാൻ.  
(ഞാൻ വരുന്നു.....)

## വലിയ കഥ

### പുഷ്പലിത്രന്റെ വിജയം

ചന്ദ്രഗുപ്തമൗര്യനെ തുടർന്ന് മകൻ ബിന്ദുസാരൻ ബി.സി. 298 ൽ ചക്രവർത്തിയായി. അദ്ദേഹവും ശക്തനായ ഭരണാധികാരിയായിരുന്നു. പിതാവിന്റെ പാരമ്പര്യത്തെ പിന്തുടർന്ന് സാമ്രാജ്യം വികസിപ്പിച്ചു. വിശാലമായ സാമ്രാജ്യം കരുത്തുറ്റ ഭാരതം രണ്ടിനും പിൻബലമായി ശത്രുവിനു ഭയമുണ്ടാക്കുന്ന ബൃഹത്സൈന്യം.

ബി.സി. 273 ൽ ബിന്ദുസാരൻ അന്തരിച്ചു. തുടർന്ന് രണ്ടാമത്തെ മകനായ അശോകൻ ചക്രവർത്തിയായി. മൗര്യസാമ്രാജ്യത്തിന്റെ സുവർണകാലം.

ചന്ദ്രഗുപ്തനും തുടർന്ന് ബിന്ദുസാരനും ശ്രമിച്ചിട്ടും പിടി ചെട്ടുക്കാൻ കഴിയാതിരുന്ന പ്രദേശമാണ് കലിംഗം; ഇന്നത്തെ ഓറീസ്. അവിടം കൂടി കൂട്ടിച്ചേർക്കുവാനുള്ള സൈനിക നീക്കം തുടങ്ങി. റാണിപത്മാവതിയുടെ അറുപതിനായിരത്തിലധികം വരുന്ന സൈന്യം ശക്തമായിരുന്നെങ്കിലും അതിനുമുൻപേ ആരും സങ്കല്പിച്ചിട്ടില്ലാത്ത അത്ര പടയുമായാണ് അശോകചക്രവർത്തി വന്ന് അടുത്തത്. നാല് ലക്ഷം സൈന്യവുമായി വന്ന മൗര്യശക്തിയെ ജയിക്കാനാവില്ലെന്ന് ബോധ്യമായ കലിംഗം ചാവേറുപോലെ ആക്രമിച്ചു കയറി. തൽഫലമുണ്ടായ കൂട്ടക്കുരുതിയിലൂടെ ഇരുപക്ഷത്തുള്ള സൈന്യവും ജനങ്ങളുമടക്കം മൂന്നുലക്ഷത്തിലേറെ പേർ കൊല്ലപ്പെട്ടതായാണ് കണക്ക്. ദയാനദി ഏതാനും ദിവസം രക്തനദിയായി ഒഴുകി. രക്തപ്രളയത്തിന്റെ ആഴം കണ്ട ചക്രവർത്തിയുടെ മനസ്സിടിഞ്ഞു. ക്ഷാത്രവീര്യം ബ്രഹ്മതേജസ്സിനു കീഴടങ്ങി. മേലിൽ ഹിംസയില്ലെന്നു പ്രഖ്യാപിച്ചു. അഹിംസ ആദർശമായി ബുദ്ധൻ ഗുരുവായി സ്വീകരിക്കപ്പെട്ടു. മൗര്യസാമ്രാജ്യത്തെ ബുദ്ധമത രാജ്യമായി പ്രഖ്യാപിച്ചു. നിയമങ്ങൾ തിരുത്തിയെഴുതി. സൈന്യത്തെ നില നിർത്തിയെങ്കിലും ബുദ്ധമതപ്രചാരണത്തിനുപയോഗിച്ചു. നാടിന്റെ നാനാഭാഗത്തേക്കയച്ചു. മകൻ മഹേന്ദ്രനെ ബുദ്ധമതപ്രചാരണാർത്ഥം ശ്രീലങ്കയയച്ചു.

അശോകചക്രവർത്തി തന്റെ മകൾ സംഗമിത്രയെ ബുദ്ധഭി

ക്ഷുണീ സംഘം ഉണ്ടാക്കുന്നതിനായി ശ്രീലങ്കയയ്ക്കുകയുണ്ടായി. ബർമ്മ, ചൈന, തായ്‌ലന്റ് തുടങ്ങിയ രാജ്യങ്ങളിലും ഭിക്ഷുണീസംഘത്തെ വ്യാപിപ്പിച്ചത് സംഗമിത്രയാണ്. അങ്ങനെ ചക്രവർത്തിയും പരിവാരങ്ങളും ഭരണകൂടവും എല്ലാം മതപ്രചാരണമേറ്റെടുത്തു.

ഇവിടെ ശ്രദ്ധിക്കേണ്ട മറ്റൊരു കാര്യമുണ്ട്. അഹിംസ സന്ന്യാസിക്കാവാം; രാജാവിനു പാടില്ല. കാരണം രാജധർമ്മത്തിൽ സജ്ജനസംരക്ഷണവും ദുർജ്ജനനിഗ്രഹവും വേണ്ടിവരും. അതിനു ചിലപ്പോൾ ഹിംസ വേണ്ടി വന്നേക്കാം. രാജ്യരക്ഷയും പരമപ്രധാനമാണ്. അഹിംസാ ബോധമുണരുന്ന ഭരണാധികാരി സിംഹാസനം വിട്ടൊഴിയണം. സിദ്ധാർത്ഥ രാജകുമാരൻ ചെയ്തതാണ്. സിംഹാസനത്തിൽ തുടരുകയും അഹിംസ പ്രഖ്യാപിക്കുകയും ചെയ്തു എന്ന പിഴവാണ് അശോകചക്രവർത്തി ചെയ്തത്.

അശോകന്റെ അശ്രദ്ധ സാമ്രാജ്യത്തെ ദുർബ്ബലപ്പെടുത്തുന്നതിനു കാരണമായി. ഒരു നൂറ്റാണ്ടു കഴിഞ്ഞപ്പോഴേക്കും മൗര്യസാമ്രാജ്യം അസ്തമിക്കാനിടയായി.

രാജ്യരക്ഷ ചെയ്യേണ്ട സൈന്യത്തെ ബുദ്ധഭിക്ഷുക്കളാക്കി. വൈദ്യകർമ്മങ്ങൾ നിരോധിച്ചു. ഭാരതത്തിന്റെ പ്രാചീന സാംസ്കൃതിയെ വളരെയേറെ നശിപ്പിച്ചു. ഖജനാവു മുഴുവൻ പതിനായിരക്കണക്കിനു ഭിക്ഷുക്കളെ തീറ്റിപ്പോറ്റാൻ ഉപയോഗിച്ചു. അഹിംസയുടെ പേരിൽ ശിക്ഷാനടപടികളും മറ്റും തടയപ്പെട്ടു. രാജ്യം മുഴുവൻ അഹിംസ പ്രചരിപ്പിച്ചു. ഏതുതരം ആയുധശക്തിയും തെറ്റെന്നു പഠിപ്പിച്ചു. മത്സ്യബന്ധനം പോലും നിരോധിച്ചു. ജനങ്ങളിൽ ദേശഭക്തിക്കു പകരം മതബോധം പടർത്തി. വിദേശ അക്രമികളോട് പല്ലും നഖവും ഉപയോഗിച്ചു ചെറുത്ത പാരമ്പര്യമുള്ള ആബാലവൃദ്ധം ജനങ്ങളും ക്ഷാത്രവീര്യം ചോർന്നവരായി. യുദ്ധത്തിൽ ശത്രുക്കൾ അതിർത്തി ലംഘിച്ചു കടന്നുവന്നാൽ സർവ്വവർണ്ണങ്ങളിലും പെട്ടവർ ആയുധധാരികളാകണമെന്ന പൂർവ്വികരുടെ ഉപദേശം അവഗണിക്കപ്പെട്ടു.

മാതാപിതാക്കളുടേയും രാജാധികാരികളുടെയും അനുവാദത്തോടുകൂടിയില്ലാതെ പ്രായം കുറഞ്ഞ സ്ത്രീകൾ ഭിക്ഷുസംഘ

ത്തിൽ ചേരാൻ പാടില്ല; തന്നെ ആശ്രയിച്ചു കഴിയുന്ന ഭാര്യയുടെയും കുട്ടികളുടെയും ഭാവി സുരക്ഷിതമാക്കാതെ പുരുഷന്മാർ സന്ന്യാസിയാകാൻ പാടില്ല തുടങ്ങിയ നിയമങ്ങൾ ഉപേക്ഷിച്ചു. ഏതു പ്രായത്തിലും തരത്തിലും പെട്ടവർക്ക് ഭിക്ഷുവായിത്തീരാൻ അനുമതി ലഭിച്ചു. ഭിക്ഷുവാകുന്നവരുടെ സമ്പൂർണ്ണ ജീവിതച്ചെലവും രാജഭണ്ഡാരത്തിൽ നിന്നായി. ലക്ഷക്കണക്കിന് ആൾക്കാർ ഇങ്ങനെ ജീവിച്ചു പോന്നു. അശോകഭരണത്തിലെ അവസാന ഇരുപതുവർഷം ഈ രീതി തന്നെ ജനങ്ങളിൽ ആവർത്തിച്ച് ഉറപ്പിച്ചു.

ഈ സ്ഥിതിയിൽ ബി.സി. 232 ൽ അശോകചക്രവർത്തിയുടെ കാലം കഴിഞ്ഞു. ലോകത്തിലെ ഏറ്റവും പ്രബലമായിരുന്ന മൗര്യസാമ്രാജ്യം ക്രമേണ ക്ഷയിച്ചു തുടങ്ങി. അശോകന്റെ കാലശേഷം മൂന്നു പതിറ്റാണ്ടു കഴിഞ്ഞപ്പോഴേക്കും ഗ്രീസിൽ നിന്ന് വീണ്ടും ആക്രമണമുണ്ടായി. ബി.സി.ഇ. 200 ൽ ഡമേട്രിയസ് ആയിരുന്നു നായകൻ. കംബോജം, ഗാന്ധാരം, പഞ്ചാബ് തുടങ്ങിയ പ്രദേശങ്ങൾ കീഴടക്കി.

ജനങ്ങൾ രണോത്സുകരായി ഉണർന്നെണീറ്റില്ല. വിദേശാക്രമണത്തിൽ ആർക്കും അപമാനമോ ക്രോധമോ തോന്നിയില്ല. എന്നാൽ അശോകന്റെ കാലശേഷം കലിംഗവും ആന്ധ്രയും മൗര്യസാമ്രാജ്യത്തിൽ നിന്നും സ്വാതന്ത്ര്യം പ്രഖ്യാപിച്ചിരുന്നു. വൈദികധർമ്മവും ക്ഷാത്രധർമ്മവും പുനഃസ്ഥാപിച്ചു.

കലിംഗരാജാവായിരുന്ന ഖാരവേലൻ ഡമേട്രിയസിനെ എതിർക്കാതിരുന്ന പാടലീപുത്രത്തിലെ സിംഹാസനത്തിലിരുന്ന ബൃഹദ്രഥനെ കീഴടക്കി. ശേഷം ഡമേട്രിയസിനെ ആക്രമിച്ചു പരാജയപ്പെടുത്തി തിരിച്ചോടിച്ച് കലിംഗത്തിലേക്കു തിരിച്ചുപോന്നു. ഇനി യൊരു ആക്രമണമുണ്ടാകാതിരിക്കാൻ വേണ്ടത്ര ഏർപ്പാടു ചെയ്തിരുന്നില്ല. അതുകൊണ്ട് വീണ്ടും ഗ്രീസിൽ നിന്ന് ആക്രമണമുണ്ടായി. ഇത്തവണ മിനിയാണ്ടർ ആയിരുന്നു ആക്രമണകാരി.

സേനാനായകൻ ബുദ്ധഭിക്ഷുക്കളുടെ ഇടയിൽ, തങ്ങൾ ബുദ്ധമതക്കാരെ വൈദികരിൽ നിന്നു രക്ഷിക്കാനാണ് വന്നിരിക്കുന്നതെന്നു പ്രചരിപ്പിച്ചു. മതത്തിന്റെ പേരിൽ ബുദ്ധമതക്കാർ ശത്രുവിനെ എതിർത്തില്ല. മിനിയാണ്ടറുടെ സൈന്യം മഗധ വരെയെത്തി.



അവിടെ ബൃഹദ്രഥൻ വീണ്ടും രാജാവായിക്കഴിഞ്ഞിരുന്നു. പഴയ നിലപാടു തന്നെ അപ്പോഴും തുടർന്നു; മിനിയാണ്ടറേയും എതിർത്തില്ല. ഈ സമയം ഉത്തരഭാരതത്തിലെ ദേശസ്നേഹികൾ ഒത്തുകൂടി രാജ്യരക്ഷയെപ്പറ്റി ചർച്ച ചെയ്തു. ബൗദ്ധന്മാർ ഗ്രീക്ക് സൈന്യത്തെ സഹായിക്കുന്ന വിവരം അവരിൽ കോപമുളവാക്കി. പരിഹാരം ഉണ്ടാകണമെങ്കിൽ മഗധയുടെ അധിപനായി കരുത്തുള്ള ഒരാൾ വേണമെന്ന് അവർ ചിന്തിച്ചു.

യവനാക്രമണവാർത്ത കേട്ട ബൃഹദ്രഥൻ തന്റെ പക്കലുണ്ടായിരുന്ന അല്പമാത്രസൈന്യത്തിന്റെ തലവനായി ഉത്സാഹിയായ പുഷ്യമിത്രനെ നിശ്ചയിച്ചു. അദ്ദേഹം സൈനികശക്തി വിപുലപ്പെടുത്തി. ആയുധബലം വർദ്ധിപ്പിച്ചു. ദേശസ്നേഹികളായ പൗരജനങ്ങൾ പുഷ്യമിത്രനും പൂർണ്ണ പിന്തുണ പ്രഖ്യാപിച്ചു.

ഒരുവേള തലസ്ഥാനനഗരിയായ പാടലീപുത്രത്തിൽ വച്ച് വലിയ സൈനികാഭ്യാസം നിശ്ചയിച്ചു. അഭ്യാസപ്രദർശനത്തിനിടയിൽ ഉണ്ടായ കോലാഹലത്തിൽ പുഷ്യമിത്രൻ ബൃഹദ്രഥനെ വധിച്ചു. ബി.സി.ഇ. 185 ൽ ആണ് ഈ സംഭവം. മൗര്യസാമ്രാജ്യത്തിന്റെ അവസാന തിരിയും കെട്ടു.

ജനങ്ങൾ കലാപമുണ്ടാക്കിയില്ല. ആഹ്ളാദിക്കുക കൂടി ചെയ്തു. പൗരപ്രമാണിമാരും ജനങ്ങളും ചേർന്ന് പുഷ്യമിത്രനെ രാജാവായി വാഴിച്ചു. അദ്ദേഹം അശ്വമേധയാഗം നടത്തി. ഇതോടെ വൈദികധർമ്മത്തിനുമേൽ അശോകൻ അടിച്ചേൽപ്പിച്ച എല്ലാ നിരോധനങ്ങളും ഇല്ലാതായി.

അയോധ്യയിൽ താവളമടിച്ചിരുന്ന മിനിയാണ്ടറെ പുഷ്യമിത്രൻ ആക്രമിച്ചു. പരാജിതനായ പലായനം ചെയ്ത യവനാക്രമിയെ വീണ്ടും പിന്തുടർന്നു. ഓരോ ഏറ്റുമുട്ടലിലും പരാജിതരായ യവനപ്പടയെ സിന്ധു നദിക്കക്കരെ കടത്തി. ഈ പരാജയത്തോടെ ഗ്രീക്ക് സാമ്രാജ്യം തകർന്നു.

മിനിയാണ്ടറുടെ കയ്യിൽ നിന്നും പിടിച്ചെടുത്ത പ്രദേശങ്ങൾ പുഷ്യമിത്രൻ തന്റെ സാമ്രാജ്യത്തോടു കൂട്ടിച്ചേർത്തു. ഉജ്ജയിനി കേന്ദ്രമാക്കിയുള്ള രാജ്യങ്ങളുടെ ഭരണച്ചുമതല തന്റെ മകനായ അഗ്നിമിത്രനെ ഏൽപ്പിച്ചു. വിദർഭരാജാവ് കീഴടങ്ങാതെ നിന്നപ്പോൾ

അഗ്നിമിത്രൻ ആ രാജ്യം ആക്രമിച്ചു കീഴടക്കി. വിദർഭരാജാവിന്റെ മകൾ മാളവിക അഗ്നിമിത്രന്റെ ഗുണഗണങ്ങൾ കേട്ടറിഞ്ഞ്, പിന്നീട് പുഷ്യമിത്രന്റെ അനുവാദത്തോടെ വിവാഹം ചെയ്തു.

പുഷ്യമിത്രൻ വിദേശാക്രമണങ്ങൾക്കെതിരെ അതിശക്തമായി നിലകൊള്ളുകയും ജനങ്ങളിൽ ദേശസ്നേഹം ഊട്ടിയുറപ്പിക്കുകയും ചെയ്തു. യവനശക്തിയെ സമ്പൂർണ്ണമായും തകർത്തു കളയുകയും ചെയ്തു.

സുശക്തമായ സൈനികസജ്ജീകരണം കൊണ്ട് നാടിനെ കരുത്തുറ്റതാക്കി. അശോകന്റെ കാലത്തു തടഞ്ഞുവെച്ച മതസ്വാതന്ത്ര്യം പുനഃസ്ഥാപിച്ചു. ദേശദ്രോഹികളെയും ഒറ്റുകാരെയും നശിപ്പിച്ചു. രാഷ്ട്രം സ്വാതന്ത്ര്യം വീണ്ടെടുച്ചു. ബി.സി.ഇ. 149 ൽ അന്തരിച്ച മഹാനായ പുഷ്യമിത്രൻ ഭാരത സ്വാതന്ത്ര്യസമരത്തിലെ തിളങ്ങുന്ന കണ്ണിയായി ചരിത്രത്തിൽ ഇടം നേടി.

## ചർച്ച

### ശാഖ നടത്താനുള്ള വിഷയങ്ങൾ

1. സംഘപ്രതിയോഗികളുടെ എതിർ പ്രചാരണങ്ങൾ.
2. ജാതിസ്വാർത്ഥത, രാഷ്ട്രീയസ്വാർത്ഥത, എന്നിവയിലൂടെ ഹിന്ദു ഏകതയെ ഭയത്തോടെ കാണുന്നു.
3. ഭൗതിക മോഹങ്ങളും, ആധുനിക മാധ്യമങ്ങളുടെ സ്വാധീനവും
4. വിദ്യാഭ്യാസ പദ്ധതിയുടെ അപചയം.
5. ട്യൂഷൻ, വ്യക്തികേന്ദ്രീകൃതമായ വിദ്യാഭ്യാസ പദ്ധതി
6. നല്ല പ്രവർത്തകരുടെ അഭാവം
7. സമൂഹത്തിൽ വളർന്നു വരുന്ന അധർമ്മീകത.
8. മാധ്യമങ്ങളുടെ തെറ്റായ നയവും പ്രവർത്തനശൈലിയും

9. പ്രാദേശികമായ സാമൂഹ്യസാമ്പത്തിക പ്രശ്നങ്ങൾ.

**പരിഹാരമാർഗ്ഗങ്ങൾ**

1. പ്രവർത്തകർക്ക് നല്ല ശിക്ഷണം നൽകുക.
2. ശാരീരിക് ബൗദ്ധിക് നൈപുണ്യവർഗ്ഗ്
3. പ്രചരണങ്ങളെ അതിജീവിക്കാൻ സ്വയംസേവകരേയും സമാജത്തേയും പ്രാപ്തമാക്കുക.
4. ശ്രേണിബൈക്ക് നടത്തി സാമൂഹ്യ പ്രശ്നങ്ങൾ ചർച്ച ചെയ്യുക.
5. ആദർശ ബോധത്തിന് ഉന്നതമായ സ്ഥാനം സ്വയം സേവ കരിലുണ്ടാക്കുക. അതിന് ബൗദ്ധിക് പദ്ധതി കാര്യക്ഷമമാക്കുക.
6. അനുഭാവി, പ്രൗഢപ്രവർത്തകർ, അമ്മമാരുടെ പരിപാടികൾ ആസൂത്രണം ചെയ്യുക.
7. സമൂഹത്തിന്റെ സർവ്വതോമുഖമായ പ്രശ്നപരിഹാരം ശാഖയിലൂടെ നടക്കും എന്ന ആത്മവിശ്വാസം വളർത്തുക.
8. സ്വയംസേവകരെ മുതിർന്ന പ്രവർത്തകരുമായി ബന്ധപ്പെടുത്തുക. കാര്യാലയം ശിബിരം എന്നിവയിൽ സമ്പർക്കവും പങ്കാളിത്തവും ഉണ്ടാക്കുക.
9. സംഘസാഹിത്യങ്ങൾ വിതരണം ചെയ്യുക.
10. നിസാർത്ഥരായ പ്രവർത്തകരുടെ എണ്ണം വർദ്ധിപ്പിക്കുക.

**സെപ്റ്റംബർ**

**സുഭാഷിതം (ബാലന്മാർക്ക്)**

ചിന്തിച്ചു ശാന്തിയെത്തന്നെ ഭജിക്ക നീ  
സന്താപമെന്നൊലൊരുജാതിയും വരാ  
(അദ്ധ്യാത്മ രാമായണം)

**സുഭാഷിതം (തരുണന്മാർക്ക്)**

പക്ഷിണാം കാകഃശ്ചാൻഡാലഃ പശുനാം ചൈവ കുക്കുരഃ  
മുനീനാം കോപി ചാണ്ഡലഃ സർവ്വേഷാം ചൈവ നിന്ദക.  
(ചാണക്യനീതി അദ്ധ്യായം 6)

**അർത്ഥം :-** പക്ഷികളിൽ കാക്കയാണ് പരമനികൃഷ്ടൻ, മൃഗങ്ങളിൽ നായയാണ് ചണ്ഡാലൻ, മൂനികളിൽ കോപമുള്ളയാളെ ചണ്ഡാലൻ ആയി കാണുന്നു. എന്നാൽ എല്ലാത്തിനേയും നിന്ദിക്കുന്നവൻ ഇവരെക്കാളെല്ലാം നികൃഷ്ടനാണ്.

**സുഭാഷിതം (പ്രൗഢ)**

സമ്പൂർണകുംഭോ ന കരോതിശബ്ദം  
അർദ്ധോഽലഭോ ഘോഷമുപൈതി നൂനം  
വിദ്വാൻ കുലീനോ ന കരോതി ഗർവ്വം  
ഗുണൈർ വിഹീനാ ബഹു ജൽപയന്തി

**അർത്ഥം :-** മുഴുവനായി നിറഞ്ഞ കുടം ഒരിക്കലും ശബ്ദം ഉണ്ടാക്കുന്നില്ല. പക്ഷേ പകുതി നിറഞ്ഞ കുടം ശബ്ദഘോഷമുണ്ടാക്കുന്നു. കുലീനത്വമുള്ള വിദ്വാൻ അഥവാ പൂർണനായ വിദ്വാൻ ഒരിക്കലും ഗർവ്വ് കാണിക്കുന്നില്ല. പക്ഷേ അൽപഗുണമുള്ളവൻ ഒരുകൂട്ടം ജൽപനം ചെയ്യുന്നു.

**അമൃതവചനം (ബാല)**

പരമപൂജനീയ ഗുരുജി പറഞ്ഞു.  
“നമ്മുടെ ബന്ധുത്വം ഊട്ടിയുറപ്പിക്കേണ്ടത് ഇന്ന് അനിവാര്യമായിരിക്കുന്നു. നാം നമ്മുടെ യഥാർത്ഥ ബന്ധങ്ങൾ തിരിച്ചറിയണം. ഇത് നമ്മുടെ ജീവിതം സംരക്ഷിതമാക്കും”.

**അമൃതവചനം (തരുണ)**

പരമപൂജനീയ ഗുരുജി പറഞ്ഞു.  
“നമുക്ക് ആധുനിക കാലത്തെ സമസ്ത വിനാശകാരികളായ ചിന്തകളേയും ഉപേക്ഷിച്ച് നമ്മുടെ പ്രിയപ്പെട്ട പവിത്രമായ മാതൃഭൂമിയുടെ ഹിതത്തിലും ദേശീയാഭിമാനത്തിലും മുഴുകി സേവനം, ആത്മവിശ്വാസം, സമർപ്പണം. എന്നീ സദ്ഭാവനകളെ ശ്വാസോച്ഛ്വാസമായി സ്വീകരിച്ച് ജീവിക്കുന്ന യഥാർത്ഥ മനുഷ്യരായിത്തീരാം.

## അമൃതവചനം (പ്രൗഢ)

പരമപൂജനീയ ഡോക്ടർജി പറഞ്ഞു

“നമ്മുടെ സംസ്കാരവും മതവും എത്രമാത്രം ശ്രേഷ്ഠമായി രുന്നാലും ഇതിനെ പരിരക്ഷിക്കാൻ ആവശ്യമായ ശക്തി നമ്മളിൽ ഉണ്ടാകുന്നതുവരെ ലോകം നമ്മെ ആദരിക്കുകയില്ല. നമ്മൾ ദുർബ്ബലരായതിനാലാണ് നമ്മുടെ ധർമ്മവും, ജനതയും; ഈ ദൈന്യവും ദീനവുമായ ദുഃസ്ഥിതിയിലെത്തിയതെന്ന് കാണാൻ കഴിയും”.

## ഗണഗീതം

അപ്നീ ധരതീ അപ്നാ അംബർ

അപ്നാ ഹിനുസ്ഥാൻ, അപ്നാ ഹിനുസ്ഥാൻ

ഹിമ്മത് അപനീ താകത് അപനീ

അപ്നാ വീരജവാൻ, അപ്നാ വീരജവാൻ

ഹിമഗിരിശീഷ് മുകുട ഹിലാരേ

സാഗര ജിസ്കേ ചരണ പഖാരേ

ഗംഗാ യമുനാ കീ ധാരായേ

നിർമാണോം കി നിംവ് സംവാരേ

നയീ നയീ ആശായേ അപ്നി

അപ്നാ ഹർ ഉത്ഥാൻ.....(2)

വിമല ഇന്ദു കി വിമല ചാന്ദനി

ചന്ദാ സൂരജ് കരേ ആരതി

മലയാനില കേ മസ്ത ചകോരേ

ചവര ഡുലായേ തുന്ധേ ഭാരതി

കണ് കണ് ഗായേ ഗൗരവഗാഥാ

അപ്നാ ദേശ് മഹാൻ.....(2)

നേഹാ ഔർ ലഡാഖ് വതന കി

ദോനോം അപ്നേ ആംഗന ദ്വാരേ

പ്രാണോം കോന്യോഛാവർ കരതേ

ഭാരത മാ കേ വീര ദുലാരേ

നിശിദിന് യാദ് ഹമേ ആതേ ഹൈ

വീരോം കേ ബലിദാൻ .....(2) (അപ്നീ)

നമ്മുടെ ഭൂമി, നമ്മുടെ ആകാശം, ഇതു നമ്മുടെ ഹിന്ദു സ്ഥാനമാണ്. നമ്മുടെ ധീരതയും നമ്മുടെ ശക്തിയും ചേർന്ന വീര ജവാന്മാരാണ് നമുക്കുള്ളത്.

ഹിമാലയം ഭാരത്തിന്റെ ശിരസ്സിൽ രത്നം പതിച്ച കിരീടം ചാർത്തുമ്പോൾ നിർമ്മാണ പ്രക്രിയകൾക്ക് കളമൊരുക്കുന്നു. പുതിയ പുതിയ നമ്മുടെ അഭിലാഷങ്ങളാണ് നമ്മുടെ ഓരോ മുന്നേറ്റത്തിനും കാരണങ്ങളായിത്തീരുന്നത്.

പുന്തിങ്കൾ പരത്തുന്ന തുവെൺനിലാവും സൂര്യചന്ദ്രന്മാർ സദാസമയവും ഇതിന് ആരതി കാണിക്കുന്നു. മലകളിൽ നിന്നു തടവിക്കുന്ന ഇളം കാറ്റേറ്റ് കുത്താടുന്ന ചകോരപ്പക്ഷികൾ ഭാര താംബയെ വെൺചാമരം വീശി പരിചരിക്കുന്നു. ഈ നാട് ശ്രേഷ്ഠ മാണെന്ന ഭവ്യഗാനം ഇവിടുത്തെ ഓരോ തരിയും പാടുന്നു.

നേഹയും ലഡാഖുമെല്ലാം നമ്മുടെ നാടിന്റെ തിരുമുറ്റത്തിന് കവാടങ്ങളാണ്. ഭാരതമാതാവിന്റെ വീരന്മാരായ ഓമനപ്പുത്രന്മാർ അവരുടെ ജീവൻ തന്നെ ഇതിനുവേണ്ടി ത്യാഗം ചെയ്യുന്നു. ആ വീരന്മാരുടെ ബലിദാനങ്ങൾ നാം എല്ലായ്പ്പോഴും സ്മരിക്കുന്നു.